

Ísraelsfelagið havt aðalfund

TÍÐINDASKRIV

Eftir sera áhugaverða og upplýsandi fyrilestur hjá Marner av Lofti um evnið: "Er land fyri frið-politikkurin loysnin á stríðnum millum palestinar og Ísraelsmenn", hevði Ísraelsfelagið aðalfund í Miðlahúsinum leygardagin 22. apríl.

Formaðurin greiddi frá virki felagsins í farna ári.

Felagið skipaði eisini fyri einum væleydnadóm fundi í skúlanum í Miðvági, har Hildi-brandur Davidsen og Svenning av Lofti talaðu um evnið: "Hava jøðarnir rættin til Ísrael?"

Felagið hevur havt vitjan av Jørn Nielsen úr Danmark, sum ferðaðist kring oyggjarnar og greiddi frá ognarrætti Ísraels til heilaga landið. Somuleiðis hava Zippora og Ramon Bennett vitjað og havt fyrilestrar kring oyggjarnar. Hesar vitjanir hava verið samskipaðar saman við felganum Vinum Ísraels.

Felags innsavningartiltak

Í farna árið stóðu "Ísraelsfelagið" og "felagið Vinir Ísraels" saman um eitt innsavningartiltak til fátæk og neyðstødd í Ísrael. Inn komu tilsamans kr. 104,844,45, sum vóru latnar hjálparfelagsskapinum "Lasova" í Tel Aviv. Lasova rekur fimm matstovur, sum hvønn dag lata 1800 heitar máltíðir ókeypis til fátæk. Felagsskapurin hevur eisini tvey herbergi, har 70 heimleys fáa ókeypis tak yvir hovið.

Føroyskt stuðulstiltak á Tórsvølli

Tá ið ísraelska fótbóltslandsliðið leikti á Tórsvølli í fjør møttu einir hálvthundrað limir frá Ísraelsfelagnum og Vinum Ísrael upp og veittrað við ísraelskum floggum. Felogini fingu heilsan frá leiðaranum fjá ísraelska landsliðinum, sum segði, at teir gleddust um at siggja hetta prógv við fyrri føroyskum vinsemi móti Ísrael. Eisini fólk í Ísrael lögdu merki til hetta tiltakið í sjónvarpinum, at ísraelsk flogg veittraðu við vøllin – og hetta gleddi tey ómetiliga nóg.

Tá føroyska

landsliðið var í Ísrael, vóru føroyskir fjølmiðlar umboðaðir og fekk Ísrael tá nógva og góða umrøðu, ikki minst gjøgnum tær frálíku sendingarnar, sum Jógván Arge hevði í útvarpinum um jóltíðir í fjør og tað sum blaðmenn skrivaðu í bløðunum.

Vitjan í næstum

Ísraelsfelagið hevur boðið onglendinginum David Pawson at vitja. David er kendur biblíulærari og er serkønur viðvíkjandi Ísrael og bíbilsku profetiumum.

Føroyskar bólkafærðir til Ísraels

Ísraelsfelagið gleðist um, at fleiri bólkafærðir vóru gjørdar til Ísraels í 2005, eftir at eingin bólkafærð hevði verið gjord úr Føroyum seinastu 4 árinu vegna ófriðin, ið hevur valdað millum palestinar og Ísrael. Aftur í ár verður ferðast til Ísraels. Ferðalag úr Føroyum við 16 fólkom var í Ísrael á páskum.

Í hesum døgum er eitt føroyskt ferðalag í Ísrael við 21 fólkom.

Allur heimurin heldur onðini nú yviorgangafelagsskapurin Hamas vann palestinska vali og er komin til valdið. Hvat ferat henda. ST og øll demokratisk lond hava steðgað peningastuðlum til Palestina og fara at gera tað so leingi sum Hamasstjórnin ikki greitt og klárt strikar viðtøku sína um at teir vilja oyða Ísraelsku tjóðina.

A aðalfundinum stillaðu fráfarandi nevndarlimir uppáttur til val og nýggjir vóru valdir.

Nevndin í Ísraelsfelagnum er nú henda:

Svenning av Lofti, Tórshavn, Maigun Solmunde, Syðrugøtu, Poul Johan Djurhus. Glyv-rar, Jákup S. Joensen, Sandavágur, Henrikka Øregaard, Fuglafirði, Brynhild Bláhamar Poulsen, Tórshavn, Petur Karl av Rana, Tvøroyri

Hesi vóru vald sum eykalimir: Richard Danielsen, Fuglafirði og Katrin Egholm Isfeld, Tórshavn

Nevndin hevur ikki skipað seg.

Pætur Rasmussen í FaroJet:

-Byggið flogvøll á Glyvursnesi



Pætur Rasmussen, leiddari hjá FaroJet, heldur tað vera rætt nú at umhugsu flogvøll á Glyvursnesi.

Mynd Jens K Vang

- Ein komandi føroysk oljuvinnu kann fáa alstóran týðning fyrri framtíðar flogferðsluna í Føroyum, bæði tí at hon setir størri krøv til landing og fráferðir og tí hon kann vera við til at fígga ein nýggjan flogvøll.

SAMFERÐSLA

Jan Müller
jan@sosialurin.fo

Orðini eigur Pætur Rasmussen, sum er ein av oddamonnunum í nýggja føroyska flogfelagnum FaroJet. Við sínum drúgvu royndum innan flogferðslu og ferðavinnu fyrst í Grønlandi gjøgnum 32 ár og nú í Føroyum gjøgnum arbeiði sitt hjá Atlantsflogi gjøgnum fyra slóðbrótandi ár sær Pætur Rasmussen ein nýggjan flogvøll á Glyvursnesi sum nakað heilt náttúrligt og neyðugt.

–Koma vit í ta støðu, at vit finna olju við Føroyar, so mugu vit hava ein eyka flogvøll. Vit mugu hava tveir flogvallir, soleiðis at tú nærum altíð kann lenda í Føroyum. Tær nýttist

kanska ikki neyðturviliga at hava tveir fult operativar flogvallir í Føroyum men tó soleiðis, at tú hevur ein fastan alternativan flogvøll, so vit kunnu spara bæði tíð og pengar við at skula fara til Noregs, hvørja ferð tað ikki er lendandi í Vágum. Tær mongu flogferðirnar, sum í dag verða gjørdar til Noregs og aðrastaðni, tí líkindi ikki eru at lenda í Vágum, heldur

Pætur Rasmussen vit kundu verið fyrriuttan, um tveir mogleikar vóru á lenda í Føroyum, tvs. í Vágum og á Glyvursnesi.

Pætur Rasmussen, sum er partur av leiðsluni í FaroJet, sigur, at hann er sera spentur um, hvussu fer at ganga við komandi oljuboring á landgrunninum í summar. Hann heldur tað eisini vera

rætt at umhugsu at brúka part av komandi oljuinntøkum til nettupp at byggja ein nýggjan flogvøll, sum tá kann koma øllum samfelagnum til góða umframt eini komandi oljuvinnu, ið fer at hava tøv á alternativum flogvølli eisini til sitt vónandi nógva virksemi.

